

С. П. П. П. П.



|| ಅಥ ಶ್ರೀ ಸಾಯಿ ಸಚ್ಚರಿತೆ ||

ಅಧ್ಯಾಯ ಇಪ್ಪತ್ತೈದು

ಶ್ರೀ ಗಣೇಶಾಯ ನಮಃ || ಶ್ರೀ ಸರಸ್ವತೈ ನಮಃ ||

ಶ್ರೀ ಗುರುಭ್ಯೋ ನಮಃ || ಶ್ರೀ ಕುಲದೇವತಾಯೈ ನಮಃ ||

ಶ್ರೀ ಸೀತಾರಾಮಚಂದ್ರಾಭ್ಯಾಂ ನಮಃ || ಶ್ರೀ ಸದ್ಗುರು ಸಾಯಿನಾಥಾಯ ನಮಃ ||

ಸಾಯಿ ಮಹಾರಾಜರು ಕೃಪಾಸಾಗರರು | ಸಾಕ್ಷಾತ್ ಈಶ್ವರೀ ಅವತಾರರು |
ಪೂರ್ಣಬ್ರಹ್ಮ ಮಹಾನಯೋಗೀಶ್ವರರು | ಸಾಷ್ಟಾಂಗ ನಮಸ್ಕಾರ ಅವರಿಗೆ || 1

ಜಯ ಜಯ ಹೇ ಸಂತಲಮಾ | ಮಂಗಲ ಧಾಮ ಆತ್ಮರಾಮ |
ಸಾಯಿ ಸಮರ್ಥ ಭಕ್ತ ವಿಶ್ರಾಮ | ಪೂರ್ಣ ನಿನಗೆ ನಮೋ || 2

ಪೂರ್ವಾಧ್ಯಾದಲ್ಲಿ ನಿರೂಪಣ | ಹಾಸ್ಯ ವಿನೋದ ಪರಿಶೀಲನ |
ಆದರೂ ಈ ಸಾಯಿ ಭಕ್ತಭಾವನ | ನಿತ್ಯ ಭಕ್ತರಂಜನ ಮಾಡುವ || 3

ಸಾಯಿ ಪರಮದಯಾಮೂರ್ತಿ | ಮಾತ್ರ ಇರಬೇಕು ಅನನ್ಯ ಭಕ್ತಿ |
ಭಕ್ತನು ಶ್ರದ್ಧೆಯುಳ್ಳವ ಮತ್ತು ಭಾವಾರ್ಥಿ | ಆಗ ಇಚ್ಛಿತಾರ್ಥದಲಿ ನ್ಯೂನವಿಲ್ಲ || 4

'ಸದ್ಗುರುವೇ ನನ್ನ ಮೂರ್ತಿ' ಎಂದು | ಉದ್ಧವನಿಗೆ ಕೃಷ್ಣನು ನುಡಿದು |
ಇಂಥ ಸದ್ಗುರುವ ಪ್ರೀತಿಯಿಂದ ಭಜಿಸುವುದು | ಅನನ್ಯ ಭಕ್ತಿಯೆಂಬಂದಕೆ || 5

ಮನದಲುದಿಸಿತು ಮನೋರಥ | ಬರೆಯಬೇಕು ಶ್ರೀ ಸಾಯಿಚರಿತೆ |
ಲೀಲಾ ಶ್ರವಣಾರ್ಹ ಅತ್ಯದ್ಭುತ | ನನ್ನಿಂದದನು ಬರೆಸಲಾಯಿತು || 6

ಇರದೇ ಅಧಿಕಾರ - ಜ್ಞಾನವೃತ್ತತ್ತಿ | ಪಾಮರನೆನ್ನಲಿ ಹುಟ್ಟಿಸಿ ಸ್ಫೂರ್ತಿ |
ನಿಜ ಭಕ್ತರಿಗೆಲ್ಲಾ ಜಾಗೃತಿ | ನನ್ನ ಕೈಲಿ ಗ್ರಂಥ ಬರೆಸಿದರು || 7

ಯಾವಾಗ ನನ್ನಂಥ ಅಜ್ಞಾನಿಗೆ | 'ಟಿಪ್ಪಣಿ ಬರೆದಿಡು' ಎಂಬನುಜ್ಞೆಯಾದಾಗೆ |
ಆಗಲೇ ಎನ್ನ ಅಲ್ಪ ಪ್ರಜ್ಞೆಯು | ದೈರ್ಯಸಂಪನ್ನವಾಯಿತು || 8

ಆಗಲೇ ನಾ ತಿಳಿದು | ಈ ಸಾಯಿ ಗುಣಗಂಭೀರನು |
ಬರೆದಿಡಿಸುವನು ತನ್ನ ಟಿಪ್ಪಣಿಯನ್ನು | ನಿಜಭಕ್ತೋದ್ಧಾರಕ್ಕಾಗಿ || 9

- ಇಲ್ಲದಿದ್ದರೆ ಈ ಕೆಲಸ | ಮಾಡಲು ಮಾಡುತಿದ್ದೆನೇ ಸಾಹಸ |
ಸಂತಚರಣ ಪ್ರಸಾದ ಪಾಯಸ | ಚರಿತ ಸುಧಾರಸವನಿಂತು || 10
- ಈ ಸಾಯಿ ಚರಿತರೂಪದೊಳಗೆ | ಭಕ್ತರಿಗಾಗಿ ಸಾಯಿ ಕಥಾಮೃತ ಅರವಟ್ಟಿಗೆ |
ಸಾಯಿ ಕೃಪೆಯ ಸೇವಿಸಿ ಯಥೇಚ್ಛವಾಗೇ | ಭವತಾಪವ ನಿವಾರಿಸಿಕೊಳ್ಳಿರಿ || 11
- ಚರಿತೆಯಲ್ಲ ಇದು ಚಂದ್ರಾಕಾಂತ | ಸಾಯಿ ಕೃಪಾ ಚಂದ್ರಾಮೃತ ಸ್ರವಿಸುತ |
ಭಕ್ತ ಚಕೋರ ತೃಷಕುಲಿತ | ಮನಸೋಕ್ತ ಪ್ರಾಸಿಸಿ ತೃಪ್ತಿ ಪಡೆಯಲಿ || 12
- ಇನ್ನು ಪ್ರೇಮಳ ಶೋತ್ರೈಗಳಾದ | ನೀವು ಸಂಕೋಚರಹಿತ ಏಕಾಗ್ರಚಿತ್ತದಿಂದ |
ಕೇಳಿರಿ ಈ ಕಲಿಮಲದ ಹನವಾದ | ಸಾಯಿ ಪಾವನ ಕಥೆಯನು || 13
- ಕಳೆದು ಭಕ್ತರ ಅನಿಷ್ಟಗಳ | ಪೂರೈಸುವನವರ ಅಭೀಷ್ಟಗಳ |
ನಿವಾರಿಸುವನವರ ಕಷ್ಟಗಳ | ಒಮ್ಮೆ ಅನನ್ಯ ನಿಷ್ಠೆ ಇಟ್ಟರೆ ಸಾರು || 14
- ಇದೇ ಅರ್ಥದ ವಾರ್ತೆಯನು | ತೋರುವುದು ಸಾಯಿಯ ಭಕ್ತವತ್ಸಲತೆಯನ್ನು |
ಸಾದರದಿಂದ ಹೇಳಲಿದನು | ಚಿತ್ತಕಾನಂದವಾಗುವುದು || 15
- ಕಥೆಯ ಕೇಳಿರಿ ಅಭಿನವ | ಮನಒಪ್ಪಿತದರ ಅನುಭವ |
ಗುರುಮಾಯಿ ಹೇಗಿರುವಳು ದಯಾರ್ಣವ | ತಿಳಿಯುವುದು ಮನವಿಟ್ಟು ಕೇಳಿದರೆ || 16
- ಕಥೆ ಇರುವುದು ಚಿಕ್ಕದು | ಆದರೆ ಅರ್ಥವ ಬೋಧದಲಿ ದೊಡ್ಡದು |
ಅವಧಾನವಿಡಿ ಇತ್ತ ಒಂದು ಕ್ಷಣದಿ | ಅಡ್ಡಿಆತಂಕ ದೂರಾಗುವುದು || 17
- ಅಹಮದನಗರದ ಗೃಹಸ್ಥ | ಒಬ್ಬ ಬಳೇಗಾರ ಧನವಂತ |
ದಾಮೂ ಅಣ್ಣಾ ಹೆಸರಿನ ಭಕ್ತ | ಸಾಯಿ ಪದದಲನುರಕ್ತನಾಗಿದ್ದ || 18
- ಆ ಪರಮಭಕ್ತನ ಕಥೆಯಿದು | ಕೇಳಲು ಆನಂದವಾಗುವುದು |
ಭಕ್ತರಕ್ಷಣ ತತ್ಪರತೆ ಕಾಣುವುದು | ಸಾಯಿಯದು ಪ್ರತ್ಯಕ್ಷದಲಿ || 19
- ರಾಮನವಮಿ ವಾರ್ಷಿಕೋತ್ಸವದಂದು | ಹೊಸ ದೊಡ್ಡ ನಿಶಾಣಿಗಳೆಂದು |
ಊರಲ್ಲಿ ಅವುಗಳ ಮೆರೆಸುವರು | ಅಲ್ಲಿರುವವರಿಗೆಲ್ಲ ಗೊತ್ತು || 20
- ಅವುಗಳಲ್ಲೊಂದು ನಿಮೋಣಕರದು | ದಾಮೂ ಅಣ್ಣಾ ಅವರದು ಇನ್ನೊಂದು |
ಅವರ ಈ ನೇಮ ಎಷ್ಟೋ ವರ್ಷದ್ದು | ಅವ್ಯಾಹತವಾಗಿ ನಡೆದಿದೆ ಭಕ್ತಿಪೂರ್ವಕ || 21
- ದಾಮೂಅಣ್ಣಾನ ಇಬ್ಬರ ಹೆಂಡಿರಲೂ | ಪುತ್ರಸಂತಾನವಿಲ್ಲದಿರಲು |
ಸಾಯಿ ಆಶೀರ್ವಾದವಾಗಲು | ಪುತ್ರರತ್ನವ ಪಡೆದರು || 22

- ಹೊತ್ತರು ನಿವಾರಣಕೆ ಹರಕೆ | ರಾಮನವಮಿಯ ಉತ್ಸವಕೆ |
 ಅಲ್ಲಿಂದ ನಿಶಾಣಿಯ ಪ್ರತಿ ವರ್ಷಕ್ಕೆ | ಮೆರೆಸುವುದು ಆರಂಭವಾಯಿತು || 23
- ಬಡಿಗ ಕೋಂಡಿಬಾನ ಮನೆಯಲ್ಲಿ | ಮೆರವಣಿಗೆಯ ಸಿದ್ಧತೆಯಾಗುವುದಲ್ಲಿ |
 ಇಲ್ಲಿಂದ ವಾದ್ಯಗಳ ಮೇಳದಲ್ಲಿ | ನಿಶಾಣಿಯ ಮೆರೆಸುತ್ತ ಒಯ್ಯುವರು || 24
- ಮಶೀದಿಯ ಎರಡೂ ತುದಿಗಳಿಗೆ | ಕಟ್ಟುವರು ಆ ದೀರ್ಘಪತಾಕೆ |
 ಸಮಾರಂಭದಲಿ ಮಹೋತ್ಸವವ ಹೀಗೆ | ಪ್ರತಿವರ್ಷವೂ ನಡೆಸುವರು || 25
- ಅಂತೆಯೇ ಅಲ್ಲಿ ಬಂದ ಫಕೀರರಿಗೆ | ಊಟ ಕೊಡುವರು ಹೊಟ್ಟೆ ತುಂಬುವ ಹಾಗೆ |
 ರಾಮನವಮಿಯನು ಹೀಗೆ | ನೆರವೇರಿಸಲು ಆ ಧನಿಕರು || 26
- ಅದೇ ಈ ದಾಮೂಅಣ್ಣಾನ ಕಥೆಯನು | ಕೇಳುಗರಿಗೆ ಹೇಳುವೆನಿನ್ನು |
 ಸಾವಧಾನರಾಗಿ ಕೇಳಲಿದನು | ಸಾಯಿ ಸಮರ್ಥತೆಯು ಪ್ರಕಟವಾಗುವುದು || 27
- ಮುಂಬಯಿ ನಗರದ ಅವರ ಸ್ನೇಹಿತ | ಮುಂಬಯಿಂದ ಬರೆದ ಪತ್ರ |
 ಎರಡು ಲಕ್ಷ ನಿವ್ವಳ ಲಾಭವಿರುವಂಥ | ಲಾಭದಾಯಕ ಕೆಲಸವಿದು || 28
- ಭಾಗಿದಾರರಾಗಿ ನಾವಿಬ್ಬರೂ ಲಕ್ಷ ಲಕ್ಷ ಗಳಿಸಬಹುದು ಪ್ರತಿಯೊಬ್ಬರೂ |
 ಕೊಡಲೇ ಉತ್ತರಿಸಬೇಕೆಂದರು | ಚೊಕ್ಕ ನಿರ್ಭಯ ಉದ್ಯೋಗವಿದಿರುವುದು || 29
- ಈಗ ಖರೀದಿ ಮಾಡುವ ಹತ್ತಿಯದು | ನೋಡನೊಡುತ್ತ ದರವೇರುವುದು |
 ಹೊತ್ತಿಗೆ ಸರಿಯಾಗಿ ಖರೀದಿಸದಿರುವುದು | ಆಮೇಲೆ ಪಶ್ಚಾತ್ತಾಪವಾಗುವುದು || 30
- ಈ ಸಮಯವ ಹೋಗಗೊಡಬಾರದು | ಗೊಂದಲವಿದ್ದಿತು ಅಣ್ಣಾರ ಮನಸಿನದು |
 ಆ ಸ್ನೇಹಿತನ ಮೇಲೆ ಅತಿ ನಂಬಿಕೆ ಇವರದು | ನಿಶ್ಚಿತ ವಿಚಾರ ಹೊಳೆಯದು || 31
- ಉದ್ಯೋಗ ಮಾಡುವದೋ ಇಲ್ಲವೋ ಎಂದು | ಅಣ್ಣಾರ ಮನಸಿಗೆ ವಿಚಾರ ಬಿದ್ದು |
 ಏನು ಮಾಡಿದರೆ ಏನಾಗುವದೆಂದು | ಸಮಸ್ಯೆಯಾಯಿತು ಅವರಿಗೆ || 32
- ದಾಮೂಅಣ್ಣ ಇದ್ದರು ಗುರುಪುತ್ರ | ಬಾಬಾರಿಗೆ ಬರೆದರು ಪತ್ರ |
 ನಮ್ಮ ಬುದ್ಧಿಯಿಲ್ಲ ಸ್ವತಂತ್ರ | ನಿಮ್ಮದೆ ಛತ್ರ ನಮಗಿರುವುದು || 33
- ಈ ವ್ಯಾಪಾರವು ಸಕೃದ್ಧರ್ಷನದಲ್ಲಿ | ಮಾಡಬೇಕೆಂದು ಬರುವುದು ಮನಗಲ್ಲಿ |
 ಆದರೂ ಲಾಭವಿರುವುದೋ ಹಾನಿ ಇದರಲ್ಲಿ | ತಿಳಿಸುವ ಕೃಪೆ ಮಾಡಬೇಕು || 34
- ಮಾಧವರಾಯರಿಗೆ ಪತ್ರ ಬರೆದು | ಈ ಪತ್ರವ ಬಾಬಾರಿಗೆ ಓದಿ ತೋರಿಸುವುದು |
 ಅವರಾಜ್ಞೆ ಏನೆಂದು ತಿಳಿಸುವುದು | ಉದ್ಯೋಗ ಒಳ್ಳೆಯದೆನಿಸುತ್ತಿದೆ || 35

- ಮರುದಿನ ಮಧ್ಯಾನ್ಹದಲಿ | ಪತ್ರಸಿಕ್ಕಿತು ಮಾಧವರಾಯರ ಕೈಲಿ |
ಅದನೊಯ್ದು ಮಶೀದಿಯಲಿ | ಬಾಬಾರ ಚರಣದಲಿಟ್ಟರು || 3
- “ಏನೋ ಶ್ಯಾಮ ಏನದು ಗಡಿಬಿಡಿ | ಕಾಗದವೆಂಥದ್ದು ಪಾದದಲಿಡುತಿದ್ದೀ” |
ಬಾಬಾ ಆ ನಗರದ ದಾಮೂಶೆಟ್ಟಿ ಈ ಕಾಗದದಿ | ತಮಗೇನೋ ಕೇಳಬೇಕೆಂದಿರುವನು || 3
- “ಯಾಕಂತೆ ಅವನೇನು ಬರೆದಿರುವನು | ಏನು ಎಂಥ ವಿಚಾರ ಮಾಡುತಿರುವನು |
ಒಮ್ಮೆಲೇ ಮುಗಿಲ ಮುಟ್ಟಬೇಕೆಂದಿರುವನು | ದೇವರುಕೊಟ್ಟದನ್ನು ಬಿಟ್ಟು || 4
- ಓದು ಇರಲಿ ಈ ಪತ್ರವನ್ನು” | ಶ್ಯಾಮನೆಂದ ತಾವು ನುಡಿದುದನು |
ಅದೇ ಅರ್ಥದ ಪತ್ರವಿದನು | ದಾಮೂಅಣ್ಣಾ ಬರೆದಿರುವರು || 39
- ದೇವಾ ತಾವು ಅಚಲರಾಗಿ ಕುಳಿತಿರುವಿರಿ | ಭಕ್ತರಲಿ ಗೊಂದಲ ಎಬ್ಬಿಸುವಿರಿ |
ಆಮೇಲೆ ಚರಣಕೆ ಬರಮಾಡಿಕೊಳ್ಳುವಿರಿ | ಮನದ ತಳಮಳ ತಡೆಯದಾದಾಗ || 40
- ಯಾರನ್ನು ಇಲ್ಲಿ ಎಳೆದು ತರುವಿರಿ | ಕೆಲವರಿಗೆ ಪತ್ರಗಳ ಬರೆಸುವಿರಿ |
ಅಂತಸ್ಥ ಆ ಸಮಯವ ಮುಂದಾಗಿ ಅರಿತಿರುವಿರಿ | ಮತ್ತೆಕೆ ಓದಲು ಹಚ್ಚುವಿರಿ || 41
- “ಲೇ ಶ್ಯಾಮ ಓದು ಓದು | ನನ್ನ ಮಾತೇನು ಸತ್ಯಗಣಿಸುವವನು |
ನಾನಂತೂ ಹೀಗೆ ಇರುವುದು | ಸುಮ್ಮನೆ ಬೇಕಾದ್ದು ಮಾತಾಡುವೆ” || 42
- ಮಾಧವರಾಯರು ಪತ್ರ ಓದಿದರು | ಲಕ್ಷವಿಟ್ಟದೆ ಬಾಬಾಕೇಳಿದರು |
ಕಳಕಳಯಿಂದಾಗ ಬಾಬಾನುಡಿದರು | ಶೆಟ್ಟಿಯ ಬುದ್ಧಿ ಭ್ರಮಿಸಿದೆ || 43
- ಬರೆ ಅವನಿಗೆ ಪ್ರತ್ಯುತ್ತರದಲ್ಲಿ | ನಿನಗೇನು ಕೊರತೆಯಾಗಿದೆ ಮನೆಯಲ್ಲಿ |
ತೃಪ್ತಾನಾಗಿರು ಇದ್ದರ್ಥರೊಟ್ಟಿಯಲ್ಲಿ | ಲಕ್ಷಗಳಿಸುವುದಕ್ಕೆ ಹೋಗಬೇಡ || 44
- ಪತ್ರಕ್ಕೆ ಉತ್ತರವೇನು ಬರುವುದೆಂದು | ಒಂದೇ ಸಮ ದಾಮೂಅಣ್ಣಾ ದಾರಿಕಾಯುತಿದ್ದು |
ಉತ್ತರ ಬಂದ ಕೂಡಲೇ ಎದ್ದು | ದಾಮೂಅಣ್ಣಾ ಓದಿದರು || 45
- ಪ್ರತ್ಯುತ್ತರವನ್ನು ಓದಿ ಇಂತು | ಶೆಟ್ಟಿಗೆ ಬಹಳ ನಿರಾಶೆಯಾಯಿತು |
ಮನೋರಥದ ದುರ್ಗವೇ ಕುಸಿಯಿತು | ಆಶೆಯ ವ್ಯಕ್ಷವೇ ಬಿದ್ದುತು ಬೇರುಸಹಿತ || 46
- ಇನ್ನು ಒಂದು ಲಕ್ಷಗಳಿಸುವೆ | ಅರ್ಥಲಕ್ಷವ ಬಡ್ಡಿಗೇ ಹಚ್ಚುವೆ |
ಕೂಡಲೇ ಲಕ್ಷಾಧೀಶನಾಗುವೆ | ಆನಂದದಿಂದಿರುವೆ ನಗರದಲಿ || 47
- ಮನೋರಾಜ್ಯವ ಮಾಡಿಯಾಗಿತ್ತು | ಅಲ್ಲಿಯದಲ್ಲೆ ಅದು ಕರಗಿಹೋಯಿತು |
ಶೆಟ್ಟಿಗೆ ಬಹಳ ವಿರಸವಾಯಿತು | ಬಾಬಾ ಇದನೇನು ಮಾಡದಿರೆಂದ || 48

- ಪತ್ರ ಬರೆದು ಮೋಸ ಹೋದೆ | ನಾನೇ ನನ್ನ ಅಹಿತ ಮಾಡಿಕೊಂಡೆ |
ಕಾಣುತ್ತಿರುವಂತೆಯೇ ತುಂಬಿದ ಎಡೆ | ನಾನಾಗಿಯೇ ಒದ್ದು ಬಿಟ್ಟೆ || 49
- ಪತ್ರದಲ್ಲಿ ಹೀಗೂ ಸೂಚಿಸಿದ್ದು | ಕಣ್ಣಿಗೂ ಕಿವಿಗೂ ಅಂತರವಿರುವುದು |
ಅದಕೆ ತಾವು ಪ್ರತ್ಯಕ್ಷ ಬರುವುದು | ಎಂದು ದಾಮೂಅಣ್ಣಾರಿಗೆ || 50
- ಹೀಗೆ ಮಾಧವರಾಯರಿಂದ ಸೂಚಿತ | ಸಮಕ್ಷಮ ಹೋಗುವದೇ ಎನಿಸಿತು ಉಚಿತ |
ಯಾರೂ ಬಲ್ಲರು ಅದರಲಿರಲೂ ಬಹುದು ಹಿತ | ಒಂದು ವೇಳೆ ಅನುಮತಿ ಕೊಡಬಹುದು || 51
- ಹೀಗೆ ಮನದಲಿ ವಿಚಾರಮೂಡಿ | ಅಣ್ಣಾ ಬಂದರು ಶಿರಡಿಗೆ ಓಡಿ |
ಕುಳಿತು ಬಾಬಾರ ಸನ್ನಿಧಾನದಿ | ಸಾಷ್ಟಾಂಗ ನಮನ ಪೂರ್ವಕವಾಗಿ || 52
- ಮೆಲ್ಲಮೆಲ್ಲನೆ ಕಾಲೊತ್ತುತ್ತಿದ್ದು | ಕೇಳಬೇಕೆಂದರೆ ಧೈರ್ಯಸಾಲದು |
ಅಂತರ್ಯದಲೆದ್ದು ವೃತ್ತಿಯೊಂದು | ಬಾಬಾರಿಗೇ ಅದನು ಬಿಟ್ಟು ಕೊಡಬೇಕು || 53
- ಮನದಲೆಂದರು ಬಾಬಾ ಅವರೇ | ನನ್ನೀ ವ್ಯಾಪಾರದಲಿ ಸಹಾಯ ಮಾಡಿದರೆ |
ಲಾಭಾಂಶದ ಭಾಗವ ಅರೆ | ಚರಣದಲ್ಲೆಟ್ಟು ಶರಣಾಗುವೆ || 54
- ಶಿರದಿಂದ ನಮಿಸಿ ಸಾಯಿ ಚರಣ | ದಾಮೂಅಣ್ಣಾ ಕುಳಿತೊಂದು ಕ್ಷಣ |
ಸಂಕಲ್ಪ-ವಿಕಲ್ಪ ಮನದ ಲಕ್ಷಣ | ವ್ಯಾಪಾರ ಒಳಗೇ ನಡೆದಿತ್ತು || 55
- ಭಕ್ತಿಮಾಡಬೇಕೆಂಬ ಮನೋರಥ | ಅವರು ತಿಳಿಯರು ತಮ್ಮ ಸ್ವಾರ್ಥ |
ಗುರುವಿಗೊಬ್ಬನಿಗೆ ಗೊತ್ತು ಶಿಷ್ಯನ ಹಿತ | ಭಾವೀ-ಭೂತ-ವರ್ತಮಾನ || 56
- ತನ್ನ ಮನದ ಮನೋಗತವನು | ಯಾರು ಎಷ್ಟೆ ಬಚ್ಚಿಡಲದನು |
ಸರ್ವಾಂತರ್ಯಾಮಿ ಸಾಯಿ ಸಮರ್ಥನು | ಒಳಗೆ ನಡೆದುದನೆಲ್ಲ ತಿಳಿಯುವನು || 57
- ಯಾರೋಬ್ಬರು ತಮ್ಮ ಅಂತರಂಗದಲಿದ್ದುದ | ಸಾಯಿ ಚರಣದಲಿ ನಿವೇದಿಸಲು ಪ್ರೀತಿಯಿಂದ |
ಅನುಜ್ಞೆ ಬೇಡುವರು ಪೂರ್ಣ ವಿಶ್ವಾಸದಿಂದ | ಸಾಯಿ ಸತ್ಪಥವ ತೋರಿಸುವವರಿಗೆ || 58
- ಇದು ಅವರ ನಿಜದವೃತ | ತಿಳಿದಿರುವರಿದ ಭಕ್ತಜನ ಸಮಸ್ತ |
ಯಾರಾಗುವರವರಿಗೆ ಅನನ್ಯ ಶರಣಾಗತ | ಅವರ ಆಪತ್ತು ಪರಿಹರಿಸುವವರು || 59
- ಗುರುವೇ ನಿಜದಲಿ ಮಾತಾಪಿತನು | ಅನೇಕ ಜನ್ಮಗಳ ಶಿಕ್ಷಕನು ರಕ್ಷಕನು |
ಅವನೇ ಹರಿಹರ ಮತ್ತು ವಿಧಾತನು | ಮಾಡುವ ಮಾಡಿಸುವವನೆಲ್ಲ ಅವನೊಬ್ಬನೇ || 60
- ಮಗು ಸಿಹಿತಿಂಡಿ ಬೇಡುವುದು | ತಾಯಿ ಅದಕೆ ಗುಟಿಯ ಹಾಕುವುದು |
ಮಗು ಅಳುವುದು ಒದ್ದಾಡುವುದು | ಆದರೆ ಪ್ರೀತಿಯ ರೀತಿ ಹೀಗಿರುವುದು || 61

- ಗುಟಿಯಲ್ಲಿರುವ ಕಹಿತನ | ಸರಿಯಾದ ಸಮಯಕೆ ತೋರುವದು ಗುಣ |
ಮಗುವಿಗೇನು ಗೊತ್ತು ಆ ಲಕ್ಷಣ | ಮಾತೆಯ ತಿಳಿವು ಮಾತೆಗೆ || 62
- ಅಣ್ಣಾ ಅವರ ಭಾಗ ತೆಗೆದಿಟ್ಟರೂ | ಬಾಬಾ ಅದರಿಂದೆಂದೂ ಮರುಳಾಗರು |
ಲಾಭವಿಲ್ಲದ ಅವರ ಪ್ರೀತಿಯಿಂದವರು | ನಿಜಭಕ್ತನ ಹಿತವನೇ ಮಾಡುವರು || 63
- ಧನ ಕನಕಗಳು ಮಣ್ಣಿನಂತವರಿಗೆ | ಇರುವಾಗ ಭಾಗವೆಂದರೇನವರಿಗೆ |
ಕೇವಲ ದೀನಜನೋದ್ಧರಣಕ್ಕಾಗೇ | ಜಗದಲವತರಿಸುವರು ಈ 'ಸಂತರು' || 64
- ಯಮನಿಯಮಶಮದಮ ಸಂಪನ್ನ | ಮಾಯಾ ಮಾತ್ಸರ್ಯದೋಷ ವಿಹೀನ |
ಕೇವಲ ಪರಾನುಗ್ರಹ-ಪ್ರಯೋಜನ | ಯಾರ ಜೀವನವಿರುವದೋ ಅವ ಸಂತ || 65
- ದಾಮೂಅಣ್ಣಾರು ಭಾಗಕೊಡುವ ಮಾತು | ಅವರ ಮನದ ಒಳಗೇ ಅಡಗಿತ್ತು |
ಬಾಬಾ ಅದಕೆ ಪ್ರಕಟವಾಗಿ ಉತ್ತರವಿತ್ತು | ತೋರಿದ ವಿಚಿತ್ರವನಾಲಿಸಬೇಕು || 66
- ಜೀವ ಮಾತ್ರಗಳ ಮನೋಗತವನು | ಎಲ್ಲ ತಿಳಿದಿರುವರು ಬಾಬಾ ಅದನು |
ಭೂತ-ಭವಿಷ್ಯ-ವರ್ತಮಾನಗಳು | ಅಂಗೈ ನೆಲ್ಲಿಕಾಯಿಯಂತೆ ಸ್ಪಷ್ಟವಾಗಿ || 67
- ನಿಜಭಕ್ತ ಸ್ಥಿತಿ ಮುಂದಿನದು | ಬಾಬಾರಿಗಿದೆಲ್ಲ ತಿಳಿದಿರುವದು |
ಹೇಗೆ ಹೊತ್ತಿಗೆ ಸರಿಯಾಗಿ ಎಚ್ಚರ ನೀಡುವದು | ಆ ಸ್ವಪ್ನೋಕ್ತಿಯ ಕೇಳಬೇಕು || 68
- “ನಾವಂತೂ ಇಲ್ಲವಪ್ಪ ಯಾವದರೊಳಗೆ” | ಬಾಬಾ ಸೂಚನೆ ಇತ್ತರು ಅವಗೆ |
ಈ ವ್ಯಾಪಾರ ಸರಿಕಾಣದು ಬಾಬಾರಿಗೆ | ಅಣ್ಣಾ ಮನದಲಿ ನಾಚಿದ || 69
- ಬಾಬಾರ ಈ ಮಾತು ಕೇಳಿದರು | ದಾಮೂ ಅಣ್ಣಾ ತಿಳಕೊಂಡರು |
ಮನ ಸಂಕಲ್ಪವ ಬಿಟ್ಟುಕೊಟ್ಟರು | ಸುಮ್ಮನೆ ತಲೆಬಾಗಿಸಿ ಕುಳಿತರು || 70
- ಮತ್ತೆ ಮನದಲಿ ವಿಚಾರ ಬಂತು | ಬೇರೆ ವ್ಯಾಪಾರ ಮಾಡಿದರೆ ಹೇಗಾದೀತು |
ಅಕ್ಕಿ-ಗೋದಿ ಮತ್ತೆ ಯಾವದೇ ಆಯಿತು | ಬಾಬಾರ ಉತ್ತರವಿದಕೇನಿತ್ತು ಕೇಳಿ || 71
- ಕೊಂಡುಕೊಳ್ಳುವೆ ಐದು ಸೇರಿನಂತೆ | ಮಾರುವೆ ಏಳು ಸೇರಿನಂತೆ |
ಈ ಮಾತುಗಳ ಬಾಬಾರಿಂದ ಕೇಳಿ ಮತ್ತೆ | ಮನದಿ ಲಜ್ಜಿತನಾದ ಅಣ್ಣಾ || 72
- ಎಲ್ಲೂ ಏನೂ ನಡೆಯದು | ಸಾಯಿಯ ದೃಷ್ಟಿಗೆ ಬಿಳದಂತದು |
ಮೇಲೆ ಕೆಳಗೆ ಒಳಗೆ ಹೊರಗೂ | ಎಲ್ಲೆಡೆ ಅವನೆದುರು ಬಯಲು || 73
- ಇತ್ತ ಅವನ ಸ್ನೇಹಿತರು | ಗಹನ ವಿಚಾರದಲ್ಲಿ ಬಿದ್ದರು |
ತಿಳಿಯದೇ ಮಾಡಬೇಕೇನಿನ್ನು | ಅಣ್ಣಾನಿಂದ ಉತ್ತರ ಬರಲಿಲ್ಲ || 74

- ಆಗ ಈ ಶೆಟ್ಟಿ ಪತ್ರವ ಬರೆದ | ನಡೆದ ಸಂಗತಿಯನೆಲ್ಲ ತಿಳಿಸಿದ |
ಓದಿ ಸ್ನೇಹಿತ ವಿಸ್ಮಿತನಾದ | ಕರ್ಮಗತಿಯೇ ವಿಚಿತ್ರವೆಂದ || 75
- ಎಂಥ ವ್ಯಾಪಾರ ನಡೆದುಬಂದಿತ್ತು | ತಾನೇ ವಿಚಾರ ಮಾಡುವದ ಬಿಟ್ಟು |
ಆ ಫಕೀರನನೇಕೆ ಕೇಳಬೇಕಿತ್ತು | ವ್ಯರ್ಥಲಾಭವ ಕಳೆದುಕೊಂಡ || 76
- ದೇವರು ಕೊಟ್ಟರೂ ಕರ್ಮ ಬಿಡದು | ಎನುವಂತೆ ಹೀಗೆ ಬುದ್ಧಿಯಾಗುವದು |
ಉದ್ಯೋಗವನಿಷ್ಟೊಂದು ತಿಳಿದಿದ್ದು | ಫಕೀರನೇತಕ್ಕೆ ಆಗಿರುವನಲ್ಲಿ || 77
- ಬಿಟ್ಟು ಕೊಟ್ಟು ವ್ಯವಹಾರವ | ಮನೆ ಮನೆ ಹುಚ್ಚನಂತೆ ತಿರುಗುವ |
ಬೇಡಿ ತಂದು ಹೊಟ್ಟೆ ತುಂಬಿಕೊಳ್ಳುವ | ಅಂಥವ ತಾನೇನು ಹೇಳುವನು || 78
- ಹೋಗಲಿ ಅವನ ದೈವವಿಲ್ಲ | ಅದರಿಂದ ಹೀಗೆ ಬುದ್ಧಿಯಾಯಿತಲ್ಲ |
ಬೇರೆ ಪಾಲುಗಾರನ ನೋಡಬೇಕಲ್ಲ | 'ಆಗಲಾರದ್ದೆಂದೂ ಆಗಲಾರದು' ಎಂಬಂತೆ || 79
- ಆಯಿತು ಅಣ್ಣಾ ಸ್ವಸ್ಥಕುಳಿತರು | ಕರ್ಮಗತಿಯಿಂದ ಎಳೆತಂದವರು |
ಆ ಸ್ನೇಹಿತನ ಪಾಲುದಾರರಾದರು | ಆ ಮಾಲೆ ಕೊರಳಿಗೆ ಬಿದ್ದಿತು || 80
- ಸಟ್ಟಾ ಮಾಡಲು ಹೋಗಿಯಾಯಿತು | ಆದರೆಅವರ ಕಾಲವೇ ತಿರುಗಿತ್ತು |
ಹಾನಿಯಾಯಿತು ಪೆಟ್ಟು ಬಿತ್ತು | ಡೊಣ್ಣೆಯ ಬಡಿತ ಹೀಗೆ ಫಕೀರನದು || 81
- ಏನು ನನ್ನಾ ದಾಮೂಅಣ್ಣಾ | ಸುದೈವಿ ಮತ್ತು ಬಹಳ ಜಾಣ |
ನಿಜದಲೂ ಅವನ ಸಾಯಿ ಸಗುಣ | ಅವನ ಭಕ್ತಕರುಣೆ ಎಂಥದು || 82
- ನನ್ನ ಜೊತೆ ಸೇರಿದ್ದರೆ ಸ್ನೇಹಿತನೆಂದು | ಹಾಳಾಗುತ್ತಿದ್ದನವನೆಲ್ಲ ಕಳಕೊಂಡು |
ದಾಟಿದನವ ಫಕೀರನ ನುಡಿಕೇಳಿಕೊಂಡು | ನಿಜವಾಗಿ ದೃಢಬುದ್ಧಿ ಅವನದು || 83
- ನಗೆಚಾಟಿಕೆ ಅವನ ಹುಚ್ಚುತನದ್ದು | ಅಹಂಕಾರ ನನ್ನ ಜಾಣತನದ್ದು |
ವ್ಯರ್ಥ ವ್ಯರ್ಥ ಎಲ್ಲ ಇದು | ಈ ಅನುಭವವ ಪಡೆದೆನು || 84
- ಸುಮ್ಮನೆ ನಿಂದೆ ಮಾಡದೆ ಆ ಫಕೀರನದು | ನಾನೂ ಅವನನ್ನೇ ಅನುಸರಿಸುತ್ತಿದ್ದು |
ಅದರಿಂದ ನನ್ನನ್ನೂ ಎಚ್ಚರಿಸುತ್ತಿದ್ದು | ಆಗ ಆ ಮೋಸ ನನಗಾಗುತ್ತಿರಲಿಲ್ಲ || 85
- ಇನ್ನು ಮತ್ತೂ ಒಂದು ವಾರ್ತೆಯನು | ಹೇಳಿ ಮುಗಿಸುವೆನು ಅಣ್ಣಾನ ಗ್ರಂಥವನು |
ಶ್ರೋತೃಗಳ ಚಿತ್ತಕೀಯುವದು ಆನಂದವನು | ಬಾಬಾರ ಬಗ್ಗೆ ಆಶ್ಚರ್ಯವೆನಿಸಿತು || 86
- ಒಮ್ಮೆ ಹೀಗೆ ನಡೆಯಿತು | ಗೋವೆಯಿಂದ ಪಾಸಲ ಬಂದಿತು |
ಹೆಸರಾಂತ ಮಾವಿನ ಹಣ್ಣುಗಳದಿತ್ತು | ರಾಳೆ ಹೆಸರಿನ ತಹಸೀಲದಾರ ಕಳಿಸಿದ್ದ || 87

- ಮಾಧವರಾಯರ ಹೆಸರಿಗದು | ಬಾಬಾರ ಚರಣದಿ ಸಾದರಪಡಿಸಬೇಕೆಂದು |
ಕೋಪರಗಾಂವದಲ್ಲಿ ಇಳಿಸಿಕೊಂಡು | ಶಿರಡಿಗದನು ತರಲಾಗಿತ್ತು || 88
- ಮಸೀದಿಯಲ್ಲಿ ಬಾಬಾರ ಎದುರಿಗೆ | ತೆಗೆದಾಗ ಸುಂದರ ಮಾವಿನ ಹಣ್ಣು ಒಳಗೆ |
ಇದ್ದವವು ಮುನ್ನೂರರ ಮೇಲೆ | ಘಮಘಮಿಸುವ ಆ ಮಧುರ ಹಣ್ಣುಗಳು || 89
- ಬಾಬಾ ಅವುಗಳನೆಲ್ಲ ನೋಡಿದರು | ಮಾಧವರಾಯರ ಬಳಿಗೆ ಕೊಟ್ಟರು |
ಅವರು ನಾಲ್ಕನ್ನು ಮಸೀದಿಯಲ್ಲಿಯ ಪಾತ್ರೆಯಲಿ ಹಾಕಿದರು | ಉಳಿದವನ್ನು ಜೊತೆಗೊಯ್ದರು || 90
- ಪಾತ್ರೆಯಲಿ ಹಣ್ಣು ಬೀಳಲು | ಶಬ್ದ ಹೊರಟಿತು ಬಾಬಾರ ಮುಖದೊಳು |
“ದಾಮೂ ಅಣ್ಣಾನಿಗಾಗಿ” ಆ ಹಣ್ಣುಗಳು | ಅಲ್ಲಿಯೇ ಬಿದ್ದುಕೊಂಡಿರಲಿ || 91
- ಇದರ ನಂತರ ಎರಡು ತಾಸಿಗೆ | ದಾಮೂ ಅಣ್ಣಾ ಬಂದರು ಮಸೀದಿಗೆ |
ಪುಷ್ಪಸಂಭಾರದ ಜೊತೆಗೆ | ಪೂಜೆ ಮಾಡಬೇಕೆಂದು || 92
- ಅವರಿಗೆ ಇದುವರೆಗೆ ನಡೆದದ್ದೇನೂ ಗೊತ್ತಿಲ್ಲ | ಆದರೂ ಬಾಬಾರ ದೊಡ್ಡದಾಗಿ ಆಡಿದ ಮಾತುಗಳ |
“ಆ ಹಣ್ಣು ದಾಮೂನವು ನಮ್ಮವಲ್ಲ | ಎಲ್ಲರೂ ಅವ ತಿನ್ನಬೇಕನುತಿದ್ದರೂ || 93
- ಯಾರವಿದೆ ಅವರೇ ತೆಗೆದುಕೊಳ್ಳಬೇಕು | ಅವು ನಮಗೆಲ್ಲ ಏಕೆ ಬೇಕು |
ಯಾರವು ಇರುವವು ಅವರೇ ತಿನ್ನಬೇಕು | ತಿಂದು ಸಾಯಬೇಕು” || 94
- ಪ್ರಸಾದವೆಂಬ ಭಾವನೆಯಿಂದ | ಅಣ್ಣಾ ಅವುಗಳ ಸ್ವೀಕರಿಸಿದ |
ಹೆದರಬಾರದು ವಿಪರೀತಾರ್ಥದಿಂದ | ಇದು ಅಣ್ಣಾಗೆ ಚೆನ್ನಾಗಿ ಗೊತ್ತಿತ್ತು || 95
- ಪೂಜೆ ಮುಗಿಸಿ ಅಣ್ಣಾ ಹೋದರು | ಮತ್ತೆ ತಿರುಗಿ ಬಂದು ಕೇಳತೊಡಗಿದರು |
ಈ ಹಣ್ಣುಗಳ ಕೊಡಬೇಕು ಯಾರಿಗೆಂದು | ಚಿಕ್ಕವಳಿಗೋ ಹಿರಿಯಳಿಗೋ || 96
- ಬಾಬಾ ಎಂದರು ಕೊಡು ಚಿಕ್ಕವಳಿಗೆ | ಎಂಟು ಮಕ್ಕಳು ಹುಟ್ಟುವವು ಅವಳಿಗೆ |
ನಾಲ್ಕು ಗಂಡು ನಾಲ್ಕು ಹೆಣ್ಣು ಹೀಗೆ | ಈ ಆಮ್ರಲೀಲೆಯಿಂದ ಪ್ರಸವಿಸುವಳು || 97
- ಪುತ್ರಸಂತಾನವಿಲ್ಲವೆಂದು | ಬಹಳ ಪ್ರಯತ್ನ ಮಾಡಿ ಮುಗಿದು |
ಭಜನೆ ಮಾಡಿ ಸಾಧುಸಂತರದು | ಕೃಪಾಶೀರ್ವಚನ ಪಡೆಯಬೇಕು || 98
- ಅದಕ್ಕಾಗಿ ಸಾಧುಸಂತರ ಸಂಗ | ಗ್ರಹಪ್ರಸಾದ ಪಡೆಯಲೋಸುಗ |
ಜ್ಯೋತಿರ್ವಿದ್ಯೆಯ ನೋಡುವಾಗ | ತಾವೇ ಜ್ಯೋತಿರ್ವಿದರಾದರು || 99
- ದೈವದಲ್ಲಿಲ್ಲ ಸಂತಾನ | ಇದೇ ಜ್ಯೋತಿರ್ವಿದ್ಯೆಯ ನಿಧಾನ |
ಅಣ್ಣಾ ಪೂರ್ಣ ತಿಳಿದಿದ್ದರಿಂದನ | ನಿರಾಶರಾಗಿ ಕುಳಿತಿದ್ದರು || 100

- ಆದರೂ ಈ ಆಶ್ವಾಸನ | ಸಾಯಿ ಮುಖದ ವಚನ |
ಮತ್ತೆ ಆಶೆಯಾಯಿತು ಉತ್ಪನ್ನ | ಸಮರ್ಥರು ಪ್ರಸನ್ನರಾದಾಗ || 101
- ಇರಲಿ ಕೆಲಕಾಲಕಳೆಯಲು | ಸಫಲವಾದವು ಬಾಬಾರ ಅಕ್ಷರಗಳು |
ಸಂತ ಪ್ರಸಾದ ಆಮ್ರಾಂಕುರಿಸಲು | ಸಂತತಿ ಫಲ ಭರದಿಂದ ಪ್ರಸವಿಸಿತು || 102
- ಅವರು ನುಡಿದಂತೆಯೇ ಎಲ್ಲ ನಡೆಯಿತು | ತನ್ನ ಜೋತಿರ್ವಿದ್ಯೆ ನಿಷ್ಫಲವಾಯಿತು |
ಅಮೋಘವಾದವು ಸಾಯಿಯ ಮಾತು | ಹೇಳಿದಂತೆ ಮಕ್ಕಳಾದವು || 103
- ಇರಲಿದಾಯಿತು ಬಾಬಾರ ವೈಖರಿ | ಬಾಬಾ ಇದ್ದಾಗ ದೇಹಧಾರಿ |
ಆದರೆ ದೇಹತ್ಯಾಗದ ನಂತರದಲೂ ತೋರಿ | ನಿಜ ಮಹಿಮೆಯ ಭಕ್ತರಿಗೆ || 104
- “ನಾನು ಗತಪ್ರಾಣನಾದ ಮೇಲೂ | ಪ್ರಮಾಣ ತಿಳಿಯಿರಿ ನನ್ನ ಮಾತುಗಳು |
ಸಮಾಧಿಯೊಳಗಿಂದ ನನ್ನ ಎಲುವುಗಳು | ನಿಮಗೆ ಆಶ್ವಾಸನ ಕೊಡುವವು || 105
- ನಾನೇನು ನನ್ನ ಸಮಾಧಿಯೂ ಕೂಡ | ಮಾತಾಡುತ್ತಿರುವುದು ನಿಮ್ಮ ಕೂಡ |
ಯಾರು ಅದಕ್ಕೆ ಅನನ್ಯ ಶರಣಾಗತನಾದ | ಅವನೊಡನೆ ನಲಿಯುತ್ತಿರುವುದು || 106
- ಆಗುವೆನು ನಾ ನಿಮ್ಮ ಕಣ್ಮರಿ | ಎಂದು ನೀವು ಚಿಂತಿಸದಿರಿ |
ನನ್ನ ಎಲುವುಗಳು ಮಾತಾಡುವದ ಕೇಳುವಿರಿ | ನಿಮ್ಮೊಡನೆ ಹಿತನುಡಿಗಳಾಡುವುದು || 107
- ಮಾಡಬೇಕು ಮಾತ್ರ ನನ್ನ ಸ್ಮರಣ | ಇಟ್ಟು ವಿಶ್ವಾಸ ಮುಕ್ತ ಅಂತಃಕರಣ |
ಮಾಡಿರಿ ನಿಷ್ಕಾಮ ಭಜನ | ಕೃತಕಲ್ಯಾಣರಾಗುವಿರಿ” || 108
- ಹೇ ಭಕ್ತಕಾಮಕಲ್ಪತರುವೇ | ಸಮರ್ಥ ಸಾಯಿ ಸದ್ಗುರುವೇ |
ಪರೋಪರಿಯಲಿ ಕರುಣೆಯ ಬೇಡುವೆ | ನಿನ್ನ ಚರಣಗಳೆಂದೂ ಅಂತರಿಸದಿರಲಿ || 109
- ಓಡಿಬಾರಯ್ಯಾ ಗುರುವರಾ | ಭಕ್ತಜನ ಕರುಣಾಕರ |
ಬಿಡುವಿಲ್ಲದ ಈ ಸಂಸಾರ | ವೃತ್ತಿಗಳಿಂದ ಬಿಡಿಸಯ್ಯಾ || 110
- ವಿಷಯ ಪ್ರವೃತ್ತಿಪರರಾದ ನಮ್ಮನು | ಬಾಹ್ಯವಿಷಯಾಲೋಚನಾತತ್ಪರನು |
ಅಂತರ್ಮುಖವಾಗಿಸೆಮ್ಮ ವೃತ್ತಿಗಳನು | ವಿಷಯಭೋಗಗಳಿಂದ ದೂರವಿರಿಸಿ || 111
- ತೆರೆಗಳೊಡನೆ ಸಿಕ್ಕತ್ತ | ಭವಸಾಗರದಲಿ ತೇಲುತ್ತು |
ನಡೆದ ನಮ್ಮ ಕೈ ಹಿಡಿಯುತ | ಭವ ನಿರ್ಮುಕ್ತರನ್ನಾಗಿಸು || 112
- ಇಂದ್ರಿಯಗಳು ಎತ್ತೆಂದರತ್ತ | ಹರಿದು ದುರಾಚಾರದತ್ತ |
ಉಚ್ಚ್ಛಂಖಲ ನದಿಗೆ ಒಡ್ಡುಹಾಕುತ | ಇಂದ್ರಿಯಗಣಗಳ ಹಿಂದಕ್ಕೆಟ್ಟಿರಿ || 113

- ಇಂದ್ರಿಯಗಳಾಗದೇ ಅಂತರ್ಮುಖಿ | ಆತ್ಮವಾಗುವದೆಂದೂ ಸನ್ನುಖಿ |
ಅದಿಲ್ಲದೆಲ್ಲಿ ಆತ್ಮಂತಿಕ ಸುಖಿ | ಜನ್ಮ ನಿರರ್ಥಕವಾಗುವದು || 114
- ಪುತ್ರ-ಕಲತ್ರ-ಮಿತ್ರರಾರೂ | ಕೊನೆಯಲಿ ಉಪಯೋಗಕ್ಕೆ ಬಾರರು |
ನೀನೆ ಕೊನೆಗಾಲದ ಜೊತೆಗಾರನಿರು | ಸುಖ ನಿರ್ಮುಕ್ತಿದಾಯಕ ನೀನು || 115
- ಕರ್ಮಾಕರ್ಮಗಳ ತೊಡಕಿನಿಂದ ಬಿಡಿಸಿ | ಒಮ್ಮೆ ದುಃಖದಿಂದ ಮುಕ್ತಗೊಳಿಸಿ |
ದೀನ ದುರ್ಬಲರನುದ್ಧರಿಸಿ | ಕೃಪೆದೋರಬೇಕು ಮಹಾರಾಜಾ || 116
- ವಾದವಿವಾದ ಮತ್ತಿತರ ಅವಗುಣಗಳನ | ಕೃಪಾಬಲದಿಂದ ನಷ್ಟಗೊಳಿಸಿ ಅವುಗಳನ |
ರಸನೆ ನೆನೆಯಲಿ ನಿಮ್ಮ ನಾಮವನ | ಸುನಿರ್ಮಲವಾದ ಸಾಯಿರಾಯಾ || 117
- ಇಂಥ ಪ್ರೇಮವ ಮನಕೆ ಕೊಟ್ಟು | ಸಂಕಲ್ಪ ವಿಕಲ್ಪಗಳ ದೂರಕಟ್ಟು |
ದೇಹಗೇಹಗಳನ್ನು ಮರೆಸಿಬಿಟ್ಟು | ನಾನೆಂಬುದನ್ನು ಬಿಡಿಸಿರಿ || 118
- ನಿನ್ನ ನಾಮಸ್ಮರಣೆಯೊಂದಿರಲಿ | ಬೇರೆನೂ ನೆನಪಾಗದಿರಲಿ |
ಮನವು ನಿಶ್ಚಲವಾಗಲಿ | ಚಂಚಲತೆಯೆಲ್ಲ ದೂರಾಗಲಿ || 119
- ನಮ್ಮ ನೀನಪ್ಪಿಕೊಂಡಾಗ | ಅಜ್ಞಾನ ತಮರಾತ್ರಿ ಕಳೆಯುವದಾಗ |
ಸುಖದಿಂದ ಬಾಳುವೆವು ನಿನ್ನ ಬೆಳಕಿನ ಒಳಗ | ಕೊರತೆ ಯಾವುದರದಿರದಾಗ || 120
- ನೀನು ನಮಗೆ ಈ ಒಂದು | ನಿಜ ಚರಿತಾಮೃತವ ಕುಡಿಸಿದ್ದು |
ಚಪ್ಪರಿಸಿ ಎಚ್ಚರಗೊಳಿಸಿದ್ದು | ಈ ಸುಕೃತವೇನು ಸಾಮಾನ್ಯವೇ || 121
- ಮುಂದಿನಧ್ಯಾಯ ಇದಕಿಂತ ಮಧುರ | ಇಚ್ಛೆ ಪೂರೈಸುವದು ಶ್ರವಣಾರ್ಥಿಯರ |
ಬೆಳೆಯುವದು ಸಾಯಿ ಚರದಲಿ ಆದರ | ಶ್ರದ್ಧೆಯು ಸದೃಢವಾಗುವದು || 122
- ಒಬ್ಬ ಭಕ್ತನು ದರ್ಶನಕೆ ಬಂದು | ನಿಜ ಗುರುಚರಣಗಳ ತೊರೆದು |
ವಂದಿಸಲು ಸಾಯಿ ಪದಾಂಬುಜ ಕಂಡು | ನಿಜಗುರುಸ್ಥಾನವ ದೃಢಗೊಳಿಸಿದರು || 123
- ಹಾಗೆಯೇ ಇನ್ನೊಬ್ಬ ಗೃಹಸ್ಥ ಶ್ರೀಮಂತನಾದರೂ ವಿಪದಗ್ರಸ್ತ |
ಬಂದನು ಪುತ್ರ-ಕಲತ್ರ ಸಹಿತ | ಸಾಯಿಯ ದರ್ಶನಾರ್ಥವಾಗಿ || 124
- ಹೇಗವರ ಇಚ್ಛೆ ಪೂರೈಸುತ | ಹೇಗೆ ಅಪಸ್ಕಾರ ಪೀಡಿತ ಪುತ್ರ |
ದರ್ಶನ ಮಾತ್ರದಿಂದಾದ ವ್ಯಾಧಿ ನಿರ್ಮುಕ್ತ | ಪೂರ್ವದೃಷ್ಟಾಂತವನು ನೆನಪಿಸಿ || 125
- ಅದಕೆಯೇ ಹೇಮಾಡನು ಸಾಯಿಗೆ ಶರಣ | ಮಾಡುವ ಶ್ರೋತೃಗಳಿಗೀ ವಿನಂತಿಯನ |
ಆಗಿ ಸಾಯಿ ಕಥಾಶ್ರವಣ | ಶ್ರವಣಗಳ ಸಾರ್ಥಕಗೊಳಿಸಿರಿ || 126

ಭಕ್ತ ಹೇಮಾಡಪಂತ ವಿರಚಿತೇ | ಯಥಾಮತಿ ಲಲಿತಾನುವಾದಿತೆ |
ಶ್ರೀ ಸಾಯಿ ಸಮರ್ಥ ಸಚ್ಚರಿತೆ | ಭಕ್ತಾಭೀಷ್ಟ ಸಂಪಾದನಂ ನಾಮ ಪಂಚವಿಂಶತೀತಮೋ
ಧ್ಯಾಯಃ ಸಂಪೂರ್ಣಃ ||

|| ಶ್ರೀ ಸದ್ಗುರು ಸಾಯಿನಾಥಾರ್ಪಣಮಸ್ತು ||

|| ಶುಭಂ ಭವತು ||